


IL-GHAR TAL-GETSEMNI

Gesù Kristu ghadda l-ahhar gimgha ta' hajtu f'Gerusalem. Fl-ewwel jum, il-Hadd, dahal fiha fuq il-hmara, ghal xi l-hdax ta' filghodu, u qaghad fit-Tempju, sa filghaxija, imbaghad hareg u mar Betanja. Il-ghada fil-ghodu raga' mar it-Tempju, u filghaxija raga' hareg u telaq barra mill-belt. Hekk ukoll ghamel nhar it-Tlieta. Nhar l-Erbgha ma nizelx it-Tempju, u nhar il-Hamis anqas. Fil-lejl tal-Hamis il-Lhud qabduh u telquh f'idejn Pilatu. Il-Gimgha f'xi nofs in-nhar, ir-Rumani sallah, u f'xi t-tlieta miet.

Imma, Gesù u l-Appostli, fejn kienu joqogħdu jieklu u jistrieħu f'tit? Gewwa t-Tempju ma jistax ikun, daqs kemm kien ikun hemm nies, kull hadd irid ikellem lill-Imghallem u jistaqsieh xi haġa. Kien, mela, jmur f'xi naħa mwarrba, fejn in-nies, ghal dik is-siegha jew f'tit iżjed, ma jilhqux.

It-Tempju kellu bieb kbir, jagħti għal fuq il-wied ta' Kidron, u quddiem dak il-bieb, in-naħa l-oħra tal-wied, kien hemm għar imwarrab, ġewwa għalqa, imdawra b'ħajt. Dal-għar kienu jghidulu Magħsar iż-



~~~~~  
*Wied ta' Kedron — Il-għar t a l-Getsemni, fejn Gesù u l-Appostli kienu jmorru jistrieħu f'tit f'nofs inhar, meta kienu Gerusalem.*  
~~~~~

Issa, Gesù kien tad-demmi u l-laham bħalna. Kien jgħejja wkoll, u jrid jistrieħ; u kien jiehdu l-ġuħ u jrid jiekol. Għal hekk mhux ta' min jahseb li Gesù kien jibda minn filghodu bikri jghallem lin-nies, u jilqa' l-qerq tal-ghedewwa, bla mistrieħ u bla ikel, sa fil-ghaxija. Mill-Galilija, ma' Gesù kienet marret Ommu u ghadd ta' nisa, fosthom il-Madalenana u omm iż-żewġ Appostli San Ġakbu u San Ġwann. U dawn kienu jahsbu għall-ikel ta' Gesù u tat-taxer Appostlu tiegħu.

Zejt, bil-Lhudi, *Get-Xemen*, li minnu ġejja l-kelma li nafu aħna, *Getsemni*. U hemm kien imur Gesù u l-Appostli miegħu, jieklu n-naqra tal-ikel li kienu jġibulhom Ommu, u n-nisa Galilin l-oħra, għal nofs inhar.

Meta Gesù miet u l-Insara bdew jizdiedu, dan il-għar, kif kienet iddrawwa tagħhom, għamluħ Maqdes; nehhewlu l-magħsar taż-zejt li kien fih, u fuq il-blata l-watja fejn kien il-magħsar, bnaw artal u għamluħ bħal knisja. Waħda mara twajba, jisimha Eterja, li żaret l-Art Imqad-

dsa fis-sena 385, issemmi dan il-Ghar u tghid li meta l-Insara, fil-Gimgha l-Kbira, qabel is-sebh kienu jinzlu minn fuq il-gholja taz-Zebbug, kienu jmorru l-ewwel fil-knisja tal-Agonija, u minn hemm jinzlu, mal-Isqof, fil-Ghar tal-Getsemni, "fejn il-Mulej kien maqbud". Wara dak iz-zmien, dal-Ghar kitbu fuq ż-żawwarin qishom kollha, imma hawn, għal qosor, ma nsemmuhomx.

Dan il-Ghar huwa l-Maqdes wahdani fl-Art Imqaddsa li għadu sewwa sew kif kien meta kien jidhol fih Gesù mal-Appostli; jiġifieri l-hitan u s-saqaf tiegħu għadhom tal-blat għeri, kif kienu dak iż-żmien. Dal-għar hu magħmul mill-holqien, mhux imhaffer min-nies; għandu għamla bħal kiekie *ovali*. Twil xi 55 xiber u u wiesa' 30. Il-gholi tas-saqaf huwa bejn l-ghaxra u tnaxer xiber. Billi Gesù u l-Appostli kienu jmorru hemm bil-jedd kollu, u ma' ġenbu hemm il-qabar li wara difnu fih lil Madonna, jinħaseb li dik il-bieċa art kienet tal-qraba ta' Gesù, li Ommu l-Madonna, kienet minn Gerasalem.

F'Novemru tas-sena 1955, fuq Gerasalem u ma' dwarha għamlet xita kbira li damet thażzaq is-sieghât. Il-wied ta' Kedron far, u l-Qabar tal-Madonna (jiġifieri l-Knisja

fejn jinsab il-Qabar) u l-Ghar tal-Getsemni nmtlew bl-ilma. Il-Frangiskani ġiebu l-muturi u ppumpjaw l-ilma 'l barra, imma fil-Ghar baqa' qatiegħ tajn u nhawi l-qiegħa tal-art infaqqet. Imma d-deni safa ġid, għax ir-Rhieb qatghu li jaqalghu l-artali u l-art kollha u jaraw sewwa x'kien hemm taħtha.

Instab li d-dahla ewlenija ma kienitx fejn hija l-lum, imma aktar 'il għewwa. Kienet fetha magħmula mill-holqien, fuq il-liwja tal-wied. Għewwa l-Ghar kien hemm bir żgħir, li kien jinmtela bl-ilma tax-xita b'sieqja minn barra. Taħt l-artal tanofs kien hemm blata watja li fuqha kien hemm il-magħsar taz-żejt, u fil-ġenb tal-blat kienet għadha hemm it-toqba fejn kien jidhol il-fus tarrota li jdawwar il-magħsar. L-art tal-Ghar kienet għall-ewwel miksija bil-mużajk, imma fiż-żmenijiet tanofs bdew jaqalghu l-mużajk u jħaffru l-oqbra u jidfnu fihom. Wara li sar dax-xogħol kollu, ir-Rhieb reġgħu wittew l-art. Waqqfu l-artali fejn kienu (barra minn wiehed: lieta flok erbgħa) u x-xbihât ta' fuq l-artali għamluhom *al fresco*, m'hux fuq it-tila, kif kienu qabel, biex aktar iżommu għat-tul.

(Fra ARMANDO O.F.M.)

IL-KELB, IL-GHADMA, U D-DJAMANT

Jekk kelb ikun idur u jxammem barra, u jsib fl-art fossa tad-djamanti tlellex, tiswa xi hamsin lira, u ma' ġenbha bieċa għadma tinten, liema minnhom jiehu? Tghidli: "Jiehu l-ghadma, u jmur igerrimha dak il-hin, għax ma jafx kemm jiswa djamant u kemm jista' jġib bih għadam u laham".

Hekk jagħmlu l-kotra l-kbira tan-nies: ifittxu li jgawdu f'din id-dinja, issa, għax qeghdin fiha, u ma jaghtux każ tad-dinja l-oħra, li hi għall-eterinità.

QWIEL TAL-PALESTINA

Li tġamma' habbe-habbe, jieħdu l-ġemel bi jard għabbe (dak li ġġamma' int naqra-naqra, il-ġemel jieħdu f'refġha waħda). Jixbaħ lil qawl Malti li jgħid: "Li ġġorr in-nemla, ssuqu l-hamla". Jiġifieri, dak li l-fqir ikun warrab, flus jew ġid ieħor, b'ħafna snin ta' ċahda u ekonomija, drabi tiġi fuqu faqġha u ttajjarlu kollox f'daqqa' u kull ma għamel jis-falu fix-xejn.

Ma kull imtarwal mawż; u ma kull imqabbel ġawż (m'hux kull ma hu tawwali banana; u m'hux kull ma jaqbel ma xulxin hu ġewż). Bil-Malti għandna wkoll qawl jaqbel ma dana: "Mhux kull imdawwar kagħak". Jiġifieri, l-ħaġa m'hux dejjem kif tidher minn barra; drabi ħaġa li tidher tajba ssibha ħażina, u ħaġa li tidher ħażina, meta ġġarabha ssibha tajba. Min hu mdahħal fiż-żmien u għandu t-tiġrib tad-dinja jaf kemm il-darba bniedem li mgħoddi ta' ħażin jaqbeż għalik fil-ħtieġa, u dawk li jif-taħru bi tjubithom jitwarrbu u jifirħu bid-deni tal-ohrajn.

Bajdar li ma hu lek, la tisqel għal ħawāhu (qieġħa li m'hix tiegħek [li m'intix sa dderri fuqha] la ssaqsix minn liema naħa jaqbilha r-riħ). Jiġifieri: la tindahalx fl-affarijiet ta' għajrek, jekk ma jmissux lilek. Jekk lil dak li jkun issaqsih fuq xi ħaġa tiegħu li int ma għandekx x'taqsam magħha, jahseb li qieġħed tindahallu fejn ma jesgħekx, u jistkerrħek u jahseb ħażin fik.

Kull id-drub tweddi għat-taħūna (it-toroq kollha jieħdu lejn il-mithna). Fl-antik, u m'hux antik ħafna, iż-żewġ postijiet l-aktar imhimma tar-raħal kienu jkunu il-mithna u l-forn. Għax kull ħadd irid jiekol, u l-mithna hu l-post fejn kienu jithnu l-qamħ, u l-forn fejn, meta jagħnu jahmu hobżhom. Il-lum ma għadux hekk, għax mithna waħda titħan dqiq għal pajjiż shiħ u n-nisa ma għadhom jagħnu għal ġimġha-ġimġha, għax tal-hobż jiġi wara l-bieb, bil-hobż frisk ta' kull fil-ghodu. Imma t-tifsira tal-qawl għadha, u tibqa, minnha, għax kull ħadd, jew qisu kull ħadd, kull ma jagħmel jagħmlu għax ikun jaqbillu, imqar dawk il-hwejjeġ li bil-wiri jagħmilhom għal ġid tal-ohrajn, ikun jagħmilhom għal xi għan moħbi, li jaqbel lilu. Sa min jagħti karità, jagħtiha biex ikollu l-qieġħ quddiem Alla, ħalli meta jmut imur il-ġenna, ħaġa li taqbillu wkoll.

Ja rabb, en dahħaltna bejn iż-żelmīn, oħroġna selmīn! (Mulejna, jekk iddahħalna bejn in-nies il-ħżiena, ħarisna mill-ħażen tagħhom!). Qawl għamla ta' talba u talba sabiħa, fil-qosor tagħha. Għax kollox jiġi minn Alla, u drabi l-bniedem isib ruħu fit-tiġrib mingħajr ma jrid, u mingħajr ma jkun jaf kif daħal fiħ. Ghel hekk, ta' min jitlob 'l Alla li jekk tkun irrieda tiegħu li nsibu ruħna fit-tiġrib, tal-anqas jgħinna neħselu minnu bis-sliema.

La tafraħ għal li jraħ, ta' twaf li jiġi. "La tifaħ għal min sa jmur, sa ma tara min hu li ġej". Għax jista' jkun li min jiġi ikun agharr minn dak li mar. M'hux darba u tnejn jiġri dan, li dak li jkun jahseb li sa jsib ruħu aħjar, u jsibu ruħu agharr.